

Amerikanskur sendiharri í Føroyum:

Kunnaði seg um grindadráp

-fer at geva stjórn síni eina frágreiðing

Amerikanski sendiharrin í Danmark, Richard B. Stone, sum varð á vitjan í Føroyum herfyri, fór aftur til Danmark við einum hópi av upplýsingum og persónligum meiningum um grindadráp, sum hann hevur fingið í Føroyum.

-Heita er fyrstu ferð eg vitji land tykkara, og eg má siga, at tað er sera vakurt og fólk eru sera fryntlig. Og sum eg havi skilt, so er grindadrápið nakað, sum tit føroyingar fegnir vilja greiða okkum útendingum frá og eg havi so fingið ein hóp av upplýsingum við mær heim aftur sigur Richard B. Stone við Sosialin. Heita tilfarið skal so vera grundarlagið undir eini frágreiðing, sum sendiharrin fer at lata amerikansku stjórnini.

Og hvat hevur hann so fingið burtur úr í so máta! -Eg havi fingið at vita, at kjótið verður ikki selt við vinnuligum endamáli, men at heita fer til egna nýtslu, og heita haldi eg hevur stóran týðning og fari eg at heita á tykkum at halda fram við tí. Eg havi eisini fingið nógv at vita um, hvussu tit drepa grindina og víðgera hana.

Tekur ikki undir við leimum viðgongdu

Sendiharrin sigur víðari, at hann tekur ikki undir við teimum viðgongdu umhvørvisfólkunum eitt nú í hansara egna landi, sum siga, at føroyingar als ikki eiga at sleppa at drepa grind.

-Heita hevur sjálvandi nakað at gera við stovnin, og sum eg skilji, so er eingin vandi á ferð her. Nú fari eg so at fyrireika frágreiðingina til stjórn mína sigur Richard Stone, sum er demokratúr men kortini situr sum sendiharrin undir einum republikanskum forseta.

Góðir møguleikar at selja USA fisk

Hvat viðvíkur sølu av føroyskum fiski til USA, so heldur Richard Stone, at her áttu at verið góðir møguleikar. Hann visir á, at fiskur og fiskaúrdráttir eru á amerikanska døgurðaborðinum so oftani, at nakað er at fáa og tann áskodanin, at fiskur er sunnari matur enn kjøt, vinnur alsamt størri frama millum amerikanarar. -Tí haldi eg, at tit í framtíðini skuldu havt góðar mugu-



Richard Stone her á veg út í Tinganes at hitta landsstýrisfólk. Mynd kalmur

leikar at selt fisk til USA.

Hann heldur eisini, at tá samráðingarnar um ein felags tollavtalu í GATT eru lidnar, tá skuldi verið gjørligt hjá føroyingum at fingið samráðingar við amerikansku stjórnina um at fáa lagaligar avtalur um føroyskan útflutning av fiski til USA.

Ferðamannaskip beinleiðis úr USA

Vit spurdu at enda Richard Stone, hvørjir møguleikar eru at fáa fleiri amerikansk ferðafóti til Føroya!

-Eg havi hoyrt, at tit eru við at byggja upp eina ferðavinnu fyri harvið at økja um inntøkurnar. Og heita er bara skilagott, men eg havi eisini hoyrt tykkara sjónarmið um, at tit ynskja ikki eina hópturismu til landið.

Tað haldi eg heldur ikki tit skulu bera ótta fyri, tí

neyvan fara amerikanarar í hópatali at leita henda vegin. Men ein møguleiki átti at verið at skipað fyri ferðum við stórum ferðamannskipum henda vegin beinleiðis úr USA. Í mínum heimshýi, Miami, verður sera nógv gjørt burtur úr at ferðast á henda hátt, og eg ivist ikki í, at fleiri av ferðamannaskipunum kundu sæð ein møguleika í at fara noður í Atlantshavið eisini og stegðað í Føroyum í nakrar dagar eisini sigur Richard Stone at enda við Sosialin.

jan


Sendiharrin hevur nógv tilfar um grindahval við sær næstu ferð hann fer til Washington

USA stóran áhuga fyri møguligum oljuríkidømi við Føroyar

Nú so nógv verður tosað um olju, um sokallað órygg oljuoki í heiminum spurdu vit amerikanska sendiharran, um amerikanarar fara at visa eina komandi oljuvinnu við Føroyar áhuga, nú landið er so bundið at oljun!

-Olja er sera umráðandi fyri okkum. Og tað er greitt, at kunnu vit fáa olju-

una frá økjum, har krígvandin ikki er stórus ella als eingin, tá kemur heita okkum sera væl við. Eg ivist tí onga løtu í, at tað eru amerikanskar fyrirkur, sum fylgja væl við, hvat hendur her í Norðuratlantshavi eitt nú her við Føroyar. Eg vóni fyri tykkum, at tit finna olju í undirgrundini sigur Richard Stone við Sosialin. jan



Dansur á Tvøroyri

Dansiskeiðið byrjar aftur 7. oktober 1922 og verður sum vant í Tvøroyrar Klubba.

Børn, ung og vaksin. Nýbyrjarar og tey, ið duga og vilja læra meira. Aldursmark: 10 ár.

Tilmelding á tlf. 71234 millum kl. 17-19

Anna Kirstin